



ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಕರ್ನಾಟಕ ನಾಗರಿಕ ಸೇವಾ ನಿಯಮಗಳು - ಪ್ರಯಾಣ ಭತ್ಯೆಯ ದರಗಳ ಪರಿಷ್ಕರಣೆ ಮತ್ತು ಅರ್ಹತೆಗಳ ಮಾರ್ಪಾಡಿನ ಬಗ್ಗೆ.

ಸರ್ಕಾರಿ ಆದೇಶ ಸಂಖ್ಯೆ: ಆಇ 1 ಸನಿತಿ 2019,
ಬೆಂಗಳೂರು, ದಿನಾಂಕ:11.01.2019.

ರಾಜ್ಯದ ಆರನೇ ವೇತನ ಆಯೋಗವು ಪ್ರಯಾಣ ಭತ್ಯೆಯ ದರಗಳ ಪರಿಷ್ಕರಣೆ ಮತ್ತು ಅರ್ಹತೆಗಳ ಮಾರ್ಪಾಡಿನ ಬಗ್ಗೆ ಮಾಡಿರುವ ಶಿಫಾರಸ್ಸುಗಳನ್ನು ಪರಿಗಣಿಸಿ ಸರ್ಕಾರವು ಅಂಗೀಕರಿಸಿದೆ ಮತ್ತು ಅದರಂತೆ ಈ ಕೆಳಕಂಡ ಆದೇಶವನ್ನು ಹೊರಡಿಸಿದೆ.

2. ಪ್ರಯಾಣ ಭತ್ಯೆಯ ಉದ್ದೇಶಗಳಿಗಾಗಿ ಸರ್ಕಾರಿ ನೌಕರರ ವರ್ಗೀಕರಣ:

2.1 ಪ್ರಯಾಣ ಭತ್ಯೆಯ ಉದ್ದೇಶಗಳಿಗಾಗಿ ಸರ್ಕಾರಿ ನೌಕರರ ಪ್ರಸಕ್ತ ವರ್ಗೀಕರಣವನ್ನು ಈ ಕೆಳಕಂಡಂತೆ ಪರಿಷ್ಕರಿಸತಕ್ಕದ್ದು.

ಪ್ರವರ್ಗ	ಸಮೂಹ
(1)	(2)
IA	ಸಮೂಹ ಎ (ಹಿರಿಯ ಶ್ರೇಣಿ ಮತ್ತು ಹೆಚ್ಚಿನ) ನೌಕರರು
IB	ಸಮೂಹ ಎ (ಕಿರಿಯ ಶ್ರೇಣಿ) ನೌಕರರು
II	ಸಮೂಹ ಬಿ ನೌಕರರು
III	ಸಮೂಹ ಸಿ ನೌಕರರು
IV	ಸಮೂಹ ಡಿ ನೌಕರರು

2.2 ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಯ 451ನೇ ನಿಯಮದ ಉಪಬಂಧಗಳು ಈ ಮೇಲಿನಂತೆ ಮಾರ್ಪಾಡಾಗತಕ್ಕದ್ದು.

3. ರೈಲಿನಲ್ಲಿ ಪ್ರಯಾಣ ಮಾಡಲು ಅರ್ಹತೆ:

ಪ್ರವಾಸ ಅಥವಾ ವರ್ಗಾವಣೆ ಮೇಲಿನ ಪ್ರಯಾಣಗಳಿಗಾಗಿ ಸರ್ಕಾರಿ ನೌಕರರ ರೈಲ್ವೆ ಪ್ರಯಾಣ ಸೌಕರ್ಯದ ಹಕ್ಕನ್ನು ಈ ಮುಂದಿನಂತೆ ಕ್ರಮಬದ್ಧಗೊಳಿಸತಕ್ಕದ್ದು.

ಕ್ರಮ ಸಂಖ್ಯೆ	ಪ್ರವರ್ಗ	ಅರ್ಹತೆ
1.	<p>IA ರೂಪಾಯಿ 74,400/- ಅಥವಾ ಅದಕ್ಕೂ ಮೇಲ್ಪಟ್ಟು ವೇತನ ಪಡೆಯುವವರು</p> <p>IB ರೂಪಾಯಿ 52,650/- ಅಥವಾ ಅದಕ್ಕೂ ಮೇಲ್ಪಟ್ಟು ಅಂದರೆ ರೂಪಾಯಿ 74,400/- ಗಳಿಗಿಂತ ಕಡಿಮೆ ವೇತನ ಪಡೆಯುವವರು</p>	<p>ಶತಾಬ್ದಿ ಎಕ್ಸ್‌ಪ್ರೆಸ್‌ನಲ್ಲಿ ಎಕ್ಸಿಕ್ಯೂಟಿವ್ ಕ್ಲಾಸ್ ಮತ್ತು ಇತರೆ ರೈಲುಗಳಲ್ಲಿ ಎ.ಸಿ.ಫಸ್ಟ್ ಕ್ಲಾಸ್.</p> <p>ಶತಾಬ್ದಿ ಎಕ್ಸ್‌ಪ್ರೆಸ್‌ನಲ್ಲಿ ಎ.ಸಿ.ಚೇರ್ ಕಾರ್ ಮತ್ತು ಇತರೆ ರೈಲುಗಳಲ್ಲಿ ಎ.ಸಿ. 2 ಟಿಯರ್.</p>
2.	II	ಎ.ಸಿ.ಚೇರ್ ಕಾರ್/ಫಸ್ಟ್ ಕ್ಲಾಸ್/ಎ.ಸಿ. 3 ಟಿಯರ್.
3.	III	ಎ.ಸಿ.ಚೇರ್ ಕಾರ್/ಫಸ್ಟ್ ಕ್ಲಾಸ್/ಎ.ಸಿ. 3 ಟಿಯರ್.
4.	IV	ಶತಾಬ್ದಿ ಹಾಗೂ ರಾಜಧಾನಿ ಎಕ್ಸ್‌ಪ್ರೆಸ್‌ನಲ್ಲಿ ಎ.ಸಿ. ಚೇರ್ ಕಾರ್ ಮತ್ತು ಇತರೆ ರೈಲುಗಳಲ್ಲಿ ಸ್ಲೀಪರ್ ಕ್ಲಾಸ್.

3.2 ಕರ್ನಾಟಕ ಸರ್ಕಾರಿ ಸೇವಾ ನಿಯಮಾವಳಿಗಳ 451ನೇ ನಿಯಮದ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

4. ದಿನ ಭತ್ಯೆ

4.1 ರಾಜ್ಯದ ಒಳಗೆ ಮತ್ತು ರಾಜ್ಯದ ಹೊರಗೆ ಮಾಡುವ ಪ್ರಯಾಣಗಳ ಸಂದರ್ಭದಲ್ಲಿನ ತಂಗುವಿಕೆಗಳಿಗೆ ಸಂಬಂಧಿಸಿದ ದಿನಭತ್ಯೆಯ ಪರಿಷ್ಕೃತ ದರಗಳು ಮತ್ತು ಪರಿಷ್ಕೃತ ವರ್ಗೀಕರಣವು ಈ ಕೆಳಗಿನಂತಿರತಕ್ಕದ್ದು:

ಪ್ರವರ್ಗ	ರಾಜ್ಯದಲ್ಲಿ ತಂಗುವಿಕೆಗಳು			ರಾಜ್ಯದ ಹೊರಗಡೆ ತಂಗುವಿಕೆಗಳು	
	ಬೆಂಗಳೂರು	ಮಹಾನಗರ ಪಾಲಿಕೆಗಳಿರುವ ನಗರಗಳು	ಇತರೆ ಸ್ಥಳಗಳು	ದೆಹಲಿ, ಮುಂಬಯಿ, ಕಲ್ಕತ್ತಾ, ಚೆನ್ನೈ ಮತ್ತು ಹೈದರಾಬಾದ್	ಇತರೆ ಸ್ಥಳಗಳು
IA & IB	ರೂ.600	ರೂ.500	ರೂ.400	ರೂ.800	ರೂ.600
II	ರೂ.400	ರೂ.400	ರೂ.300	ರೂ.600	ರೂ.400
III	ರೂ.300	ರೂ.300	ರೂ.200	ರೂ.500	ರೂ.300
IV	ರೂ.300	ರೂ.300	ರೂ.200	ರೂ.500	ರೂ.300

4.2. ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಯ 451 ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

5. ದಿನಭತ್ಯೆಗಳ ವಿಶೇಷ ದರಗಳು:-

5.1 ರಾಜ್ಯದ ಹೊರಗೆ ಕೈಗೊಂಡ ಪ್ರವಾಸದ ಪ್ರಯಾಣಗಳ ಸಂದರ್ಭಗಳಲ್ಲಿ ಅಧಿಸೂಚಿತ ದರಗಳಲ್ಲಿ ಶುಲ್ಕಗಳನ್ನು ವಿಧಿಸುವಂತಹ ಊಟ ಮತ್ತು/ಅಥವಾ ವಸತಿ ಸೌಕರ್ಯಗಳನ್ನು ಒದಗಿಸುವಂತಹ ಹೋಟೆಲ್‌ಗಳು ಅಥವಾ ಇತರ ನೋಂದಾಯಿತ ಸಂಸ್ಥೆಗಳಲ್ಲಿ ಉಳಿದುಕೊಳ್ಳುವ ಬಗ್ಗೆ ನೀಡುವ ದಿನ ಭತ್ಯೆಯ ವಿಶೇಷ ದರಗಳನ್ನು ಈ ಕೆಳಕಂಡಂತೆ ಪರಿಷ್ಕರಿಸತಕ್ಕದ್ದು:

ಪ್ರವರ್ಗ	ದೆಹಲಿ, ಮುಂಬಯಿ, ಕಲ್ಕತ್ತ, ಚೆನ್ನೈ ಮತ್ತು ಹೈದರಾಬಾದ್‌ನಲ್ಲಿ ತಂಗುವಿಕೆ	ರಾಜ್ಯದ ಹೊರಗಿನ ಇತರ ಸ್ಥಳಗಳು
I A & I B	ರೂ.3000	ರೂ.3000
II	ರೂ.3000	ರೂ.3000
III	ರೂ.2000	ರೂ.2000
IV	ರೂ.2000	ರೂ.2000

5.2 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಯ 451(3) ನೇ ನಿಯಮಗಳ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

6. ರಸ್ತೆ ಮೈಲೇಜು ದರ:

ವಿವಿಧ ಪ್ರವರ್ಗಕ್ಕೆ ಸೇರಿದ ಸರ್ಕಾರಿ ನೌಕರರು ಈ ಕೆಳಕಂಡ ಕೋಷ್ಟಕದಲ್ಲಿ ನಮೂದಿಸಿರುವಂತೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ನಿಗಮ ಮತ್ತು ಇತರೆ ರಾಜ್ಯ ಸ್ವಾಮ್ಯದ ಸಾರಿಗೆ ನಿಗಮದ ಬಸ್ಸುಗಳಿಗೆ ನಿಗದಿಪಡಿಸಿದ ದರಗಳನ್ನು ಪಡೆಯಲು ಅರ್ಹರಿರುತ್ತಾರೆ.

ಕ್ರಮ ಸಂಖ್ಯೆ	ಪ್ರವರ್ಗ	ಅರ್ಹತೆ
1.	IA & IB	ವೋಲ್ವೋ (ಐರಾವತ) - ಹವಾನಿಯಂತ್ರಿತ ಸೀಟರ್ ಕರೋನ (ಅಂಬಾರಿ) - ಹವಾನಿಯಂತ್ರಿತವಲ್ಲದ ಸೀಟರ್, ಹವಾನಿಯಂತ್ರಿತ ಸ್ಲೀಪರ್ ಮತ್ತು ಹವಾನಿಯಂತ್ರಿತವಲ್ಲದ ಸ್ಲೀಪರ್
2.	II	ಶೀತಲ್-ಹವಾನಿಯಂತ್ರಿತ ಸೀಟರ್ ಅಲ್ಟಾ ಡಿಲಿಕ್ಸ್(ರಾಜಹಂಸ) - ಹವಾನಿಯಂತ್ರಿತವಲ್ಲದ ಸೀಟರ್.
3.	III & IV	ಸಾಮಾನ್ಯ / ಎಕ್ಸ್‌ಪ್ರೆಸ್ - ಹವಾನಿಯಂತ್ರಿತವಲ್ಲದ ಸೀಟರ್

6.1 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಯ 485ನೇ ನಿಯಮದ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

7. ಪ್ರವಾಸ ಕಾಲದಲ್ಲಿ ವಿಮಾನದ ಮೂಲಕ ಪ್ರಯಾಣ:

7.1 ರೂ.74,400 ಅಥವಾ ಅದಕ್ಕೂ ಮೇಲ್ಪಟ್ಟು ವೇತನ ಪಡೆಯುವ ಸರ್ಕಾರಿ ನೌಕರನು ರಾಜ್ಯದ ಹೊರಗಿನ ಪ್ರವಾಸದ ಸಂಬಂಧದಲ್ಲಿ ಮಾಡುವ ಪ್ರಯಾಣವನ್ನು ವಿಮಾನದ ಮೂಲಕ ಕೈಗೊಳ್ಳಲು ಹಕ್ಕುಳ್ಳವನಾಗಿರತಕ್ಕದ್ದು.

7.2 ರೂ.61,150/- ಅಥವಾ ಅದಕ್ಕೂ ಮೇಲ್ಪಟ್ಟು ವೇತನವನ್ನು ಪಡೆಯುವ ಸರ್ಕಾರಿ ನೌಕರನು ರಾಜ್ಯದೊಳಗೆ ಪ್ರವಾಸದ ಸಂಬಂಧದಲ್ಲಿ ಮಾಡುವ ಪ್ರಯಾಣವನ್ನು ವಿಮಾನದ ಮೂಲಕ ಕೈಗೊಳ್ಳಲು ಹಕ್ಕುಳ್ಳವನಾಗಿರತಕ್ಕದ್ದು.

7.3 ರೂ.61,150/- ಅಥವಾ ಅದಕ್ಕೂ ಮೇಲ್ಪಟ್ಟು ವೇತನವನ್ನು ಪಡೆಯುವ ಸರ್ಕಾರಿ ನೌಕರನು ಕರ್ತವ್ಯದ ಮೇಲೆ ಬೆಂಗಳೂರಿನಿಂದ ಬೀದರ್ ಜಿಲ್ಲೆಯ ಯಾವುದೇ ಸ್ಥಳಕ್ಕೆ/ಬೆಂಗಳೂರಿನಿಂದ ಗುಲ್ಬರ್ಗಕ್ಕೆ ಮತ್ತೆ ಅದೇ ರೀತಿಯಾಗಿ ಹಿಂದಕ್ಕೆ ಪ್ರವಾಸವನ್ನು ಕೈಗೊಳ್ಳಲು ಹೈದರಾಬಾದಿನ ಮೂಲಕ ವಿಮಾನದಲ್ಲಿ ಪ್ರಯಾಣವನ್ನು ಕೈಗೊಳ್ಳಲು ಅವನಿಗೆ ಅಧಿಕಾರ ನೀಡಲಾಗಿದೆ.

7.4 ಕರ್ನಾಟಕ ಸರ್ಕಾರಿ ಸೇವಾ ನಿಯಮಾವಳಿಯ 487ನೇ ನಿಯಮದ (1)ನೇ ಉಪನಿಯಮದ (ಎ) ಖಂಡದ ಉಪಬಂಧಗಳು, ಅದೇ ನಿಯಮಗಳ 462ನೇ ನಿಯಮದ ಅಡಿಯಲ್ಲಿರುವ ಟಿಪ್ಪಣಿ-10, ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

8. ವರ್ಗಾವಣೆಯಾದಾಗ ವಿಮಾನ ಮೂಲಕ ಪ್ರಯಾಣ:

8.1 ಪರಿಷ್ಕೃತ ವೇತನ ಶ್ರೇಣಿಯಲ್ಲಿ ರೂ.74,400/- ಅಥವಾ ಅದಕ್ಕಿಂತ ಹೆಚ್ಚು ವೇತನ ಪಡೆಯುವ ಸರ್ಕಾರಿ ನೌಕರನು ವರ್ಗಾವಣೆಯಾದಾಗ ವಿಮಾನ ಮೂಲಕ ಪ್ರಯಾಣಕ್ಕೆ ಹಕ್ಕುಳ್ಳವನಾಗುತ್ತಾನೆ ಮತ್ತು ಅವನು ತನಗಾಗಿ ಒಂದು ಪ್ರಯಾಣ ದರ (fare) ಹಾಗೂ ತನ್ನ ಕುಟುಂಬದ ಪ್ರತಿಯೊಬ್ಬ ಸದಸ್ಯನಿಗಾಗಿ ಒಂದು ಹೆಚ್ಚುವರಿ ಪ್ರಯಾಣ ದರವನ್ನು ಕ್ಲೇಮ್ ಮಾಡಲು ಹಕ್ಕುಳ್ಳವನಾಗುತ್ತಾನೆ.

8.2 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಯ 532ನೇ ನಿಯಮದ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

9. ವರ್ಗಾವಣೆ ಅನುದಾನ:

9.1 ಕೇಂದ್ರ ಸ್ಥಾನದ ಬದಲಾವಣೆಯಾಗುವುದು ಸೇರಿದಂತೆ ಒಂದು ಸ್ಥಳದಿಂದ ಇನ್ನೊಂದು ಸ್ಥಳಕ್ಕೆ ಸಾರ್ವಜನಿಕ ಹಿತದೃಷ್ಟಿಯಿಂದ ವರ್ಗಾವಣೆಯಾಗಿರುವ ಸರ್ಕಾರಿ ನೌಕರನಿಗೆ ಅನುಮತಿಸಲ್ಪಡುವ ವರ್ಗ ಮತ್ತು ವರ್ಗಾವಣಾ ಅನುದಾನದ ದರಗಳನ್ನು ಈ ಕೆಳಗಿನಂತೆ ಪರಿಷ್ಕರಿಸತಕ್ಕದ್ದು.

ಪ್ರವರ್ಗ	ಜಿಲ್ಲೆಯೊಳಗಿನ ವರ್ಗಾವಣೆ	ಜಿಲ್ಲೆಯಿಂದ ಹೊರಗೆ ವರ್ಗಾವಣೆ
IA & IB	ರೂ. 6000	ರೂ. 10,000
II	ರೂ. 6000	ರೂ. 10,000
III	ರೂ. 3000	ರೂ. 6000
IV	ರೂ. 3000	ರೂ. 6000

9.2 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಗಳ ನಿಯಮ 539-ಎ ರ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

10. ವರ್ಗಾವಣೆಯಾದಾಗ ರಸ್ತೆಯ ಮೂಲಕ ಸ್ವಂತ ಕಾರು ಅಥವಾ ಬಾಡಿಗೆ ಟ್ಯಾಕ್ಸಿಯಲ್ಲಿ ಮಾಡಿದ ಪ್ರಯಾಣಕ್ಕಾಗಿ ಮೈಲೇಜ್ ಭತ್ಯೆ:

10.1 ರೂ.43,100 ಅಥವಾ ಅದಕ್ಕೂ ಮೇಲ್ಪಟ್ಟು ವೇತನ ಪಡೆಯುವ ಸರ್ಕಾರಿ ನೌಕರನು ಸಾರ್ವಜನಿಕ ಹಿತದೃಷ್ಟಿಯಿಂದ ವರ್ಗಾವಣೆಯಾದಾಗ ಸ್ವಂತ ಕಾರಿನಲ್ಲಿ ಅಥವಾ ಟ್ಯಾಕ್ಸಿಯಲ್ಲಿ ಪ್ರಯಾಣ ಕೈಗೊಳ್ಳಬಹುದು ಮತ್ತು ಅವನ ಕುಟುಂಬದ ಸದಸ್ಯರ ಸಂಖ್ಯೆ ಎಷ್ಟೇ ಇರಲಿ, ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಗಳ 451ನೇ ನಿಯಮದಲ್ಲಿನ (4) ನೇ ಉಪನಿಯಮದನ್ವಯ ನಿಗದಿತವಾದ ದರದಲ್ಲಿ ಮೈಲೇಜ್ ಭತ್ಯೆಯನ್ನು ಕ್ಲೈಮ್ ಮಾಡಬಹುದು.

10.2 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಯ 532 ನೇ ನಿಯಮದ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

11. ರಸ್ತೆ ಮೂಲಕ ಪ್ರಯಾಣ - ಮೈಲು ಭತ್ಯೆ:

11.1 ಸರ್ಕಾರಿ ನೌಕರರು ಮೋಟಾರು ಸೈಕಲ್, ಸ್ಕೂಟರ್, ಟಾಂಗಾ, ಸೈಕಲ್-ರಿಕ್ಷಾ, ಮಾನವ ಎಳೆಯುವ ರಿಕ್ಷಾ ಇತ್ಯಾದಿಗಳ ಮೂಲಕ ಪ್ರಯಾಣ ಮಾಡಿದಾಗ ಈಗಲಭ್ಯವಿರುವ ಮೈಲೇಜುದರ ಪ್ರತಿ ಕಿಲೋ ಮೀಟರ್‌ಗೆ ರೂ. 1/-ಅನ್ನು ರೂ. 2/- (ಎರಡು ರೂಪಾಯಿಗಳು)ಗಳಿಗೆ ಹೆಚ್ಚಿಸಲಾಗಿದೆ ಮತ್ತು ಬೈಸಿಕಲ್/ ಕಾಲುವಡಿಯಲ್ಲಿ ಮಾಡಿದ ಪ್ರಯಾಣಕ್ಕೆ ಲಭ್ಯವಿರುವ ರಸ್ತೆ ಮೈಲೇಜು ದರವನ್ನು ಈಗಿರುವ ದರ ಕಿ.ಮೀಗೆ ರೂ.0.30 ರಿಂದ ರೂ.1/- (ಒಂದು ರೂಪಾಯಿ)ಗಳಿಗೆ ಹೆಚ್ಚಿಸಲಾಗಿದೆ.

11.2 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಗಳ 451ನೇ ನಿಯಮದ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

12. ವರ್ಗಾವಣೆಯಾದಾಗ ಸ್ವಂತ ವಾಹನಗಳ ಸಾಗಣೆಗಾಗಿ ವಾಸ್ತವಿಕ ವೆಚ್ಚದ ಬಗ್ಗೆ:

12.1 ವರ್ಗಾವಣೆಯಾದಾಗ ಸರ್ಕಾರಿ ನೌಕರನು, ತನ್ನ ಸ್ವಂತ ಜವಾಬ್ದಾರಿಯ ಮೇಲೆ ತನ್ನ ವಾಹನವನ್ನು ಸಾಗಿಸುವುದಕ್ಕೆ ಸಂಬಂಧಿಸಿದ ವಾಸ್ತವಿಕ ವೆಚ್ಚವನ್ನು ಈ ಮುಂದಿನ ದರಗಳ ಪ್ರಕಾರ ಪಡೆಯಬಹುದು. ಆದರೆ ಪ್ರಯಾಣ ಮಾಡಿದ ದೂರವು 120 ಕಿ.ಮೀ. ಗಳನ್ನು ಮೀರಿರಬೇಕು ಮತ್ತು ಸರ್ಕಾರಿ ನೌಕರನ ದಕ್ಷತೆಯ ದೃಷ್ಟಿಯಿಂದ ಯಾವ ಹುದ್ದೆಯ ಸಂಬಂಧದಲ್ಲಿ ಆತನು ವಾಹನವನ್ನು ಹೊಂದಿರುವುದು ಅನುಕೂಲಕರವೋ ಆ ಹುದ್ದೆಗೆ ಸೇರಲು ಪ್ರಯಾಣ ಮಾಡಬೇಕು.

ವೇತನ ಪ್ರಮಾಣ	ಅನುಮತಿಸಲಾದ ವಾಹನಗಳು
ರೂ.67,550/- ಅಥವಾ ಅದಕ್ಕೂ ಮೇಲ್ಪಟ್ಟು	ಮೋಟಾರು ಕಾರು ಅಥವಾ ಮೋಟಾರು ಸೈಕಲ್
ರೂ.29,600/- ಅಥವಾ ಅದಕ್ಕೂ ಮೇಲ್ಪಟ್ಟು ಆದರೆ ರೂ.67,550/-ಗಳಿಗಿಂತ ಕಡಿಮೆ	ಮೋಟಾರು ಸೈಕಲ್/ಸ್ಕೂಟರ್, ಮೊಪೆಡ್ ಅಥವಾ ಸೈಕಲ್
ರೂ.29,600/- ಕ್ಕಿಂತ ಕಡಿಮೆ	ಸೈಕಲ್

12.2 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಯ 532ನೇ ನಿಯಮದ ಉಪನಿಯಮ (3)(ಎ)ರಡಿ ಖಂಡ II ರಡಿಯ ಟಿಪ್ಪಣಿ II (3)ರ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

13. ರೈಲು ಸಂಪರ್ಕವಿಲ್ಲದ ಸ್ಥಳಗಳಿಗೆ ಸ್ವಂತ ವಸ್ತುಗಳ ಸಾಗಾಣಿಕೆಗೆ ರಸ್ತೆ ಮೈಲು ಭತ್ಯೆ.

13.1 ರೈಲು ಸಂಪರ್ಕವಿಲ್ಲದ ಸ್ಥಳಗಳಿಗೆ ಸರ್ಕಾರಿ ನೌಕರರು ವರ್ಗಾವಣೆಯಾದಾಗ ಅನುಮತಿಸಲ್ಪಟ್ಟ ಗರಿಷ್ಠ ಪ್ರಮಾಣದ ಸ್ವಂತ ವಸ್ತುಗಳನ್ನು ಸಾಗಿಸುವ ಸಂದರ್ಭದಲ್ಲಿ ಈ ಕೆಳಕಂಡ ಪರಿಷ್ಕೃತ ದರಗಳಲ್ಲಿ ರಸ್ತೆ ಮೈಲೇಜನ್ನು ಪಡೆಯಲು ಅರ್ಹರಾಗಿರುತ್ತಾರೆ.

ಪ್ರವರ್ಗ	ಪರಿಷ್ಕೃತ ದರ (ಪ್ರತಿ ಕಿ.ಮೀ.ಗೆ)
IA, IB, & II	ರೂ.30-00
III & IV	ರೂ.20-00

13.2 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಯ 532ನೇ ನಿಯಮದ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಿಸತಕ್ಕದ್ದು.


14. ಸ್ವಾಗ್ರಾಮ ಪ್ರಯಾಣ ರಿಯಾಯಿತಿ.

14.1 ರೂ.67,550/- ಅಥವಾ ಮೇಲ್ಪಟ್ಟು ವೇತನ ಪಡೆಯುವ ಸರ್ಕಾರಿ ನೌಕರರು, ಸಕ್ಷಮ ಪ್ರಾಧಿಕಾರಿಯ ನಿರ್ದಿಷ್ಟ ಮತ್ತು ಪೂರ್ವ ಅನುಮೋದನೆಯನ್ನು ಪಡೆದು ತರುವಾಯ, ಸ್ವಾಗ್ರಾಮ ಪ್ರಯಾಣ ರಿಯಾಯಿತಿಯ ಯೋಜನೆಯ ಮೇರೆಗೆ ರೈಲ್ವೆ ಸಂಪರ್ಕವಿರುವ ಸ್ಥಳಗಳ ನಡುವೆ ಸ್ವಾಗ್ರಾಮಕ್ಕೆ ತನ್ನ ಸ್ವಂತ ಕಾರಿನಲ್ಲಿ ಎಂದರೆ ತನ್ನ ಹೆಸರಿನಲ್ಲಿ ನೋಂದಾಯಿತವಾಗಿರುವ ಕಾರಿನಲ್ಲಿ ಪ್ರಯಾಣವನ್ನು ಕೈಗೊಳ್ಳಬಹುದು ಮತ್ತು (ಎ) ತನಗೆ ಮತ್ತು ತನ್ನ ಕುಟುಂಬದ ಸದಸ್ಯರಿಗಾಗಿ ಪ್ರಥಮ ದರ್ಜೆ ಪ್ರಯಾಣ ದರವನ್ನು ಅಥವಾ (ಬಿ) ತನ್ನ ಕುಟುಂಬದ ಸದಸ್ಯರ ಸಂಖ್ಯೆ ಎಷ್ಟೇ ಇರಲಿ ಅತ್ಯಂತ ಹತ್ತಿರದ ನೇರ ಮಾರ್ಗದ ಮೂಲಕ ಪ್ರತಿ ಕಿಲೋಮೀಟರ್‌ಗೆ ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿ ನಿಯಮ 451ರ ಉಪನಿಯಮ (4)ರನ್ವಯ ನಿಗದಿತ ದರದಂತೆ ಸಿಂಗಲ್ ಮೈಲೇಜ್ ದರ ಇವೆರಡರಲ್ಲಿ ಯಾವುದು ಕಡಿಮೆಯೋ ಅದನ್ನು ಕ್ಲೈಮ್ ಮಾಡಬಹುದು.

14.2 ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಯ 549 ನೇ ನಿಯಮದ ಉಪಬಂಧಗಳು ಈ ಮೇಲೆ ತಿಳಿಸಿರುವಷ್ಟರ ಮಟ್ಟಿಗೆ ಮಾರ್ಪಾಡಾಗತಕ್ಕದ್ದು.

15. ಪ್ರತಿನಿಯೋಜನೆ ಮೇಲಿರುವ ಅಖಿಲ ಭಾರತ ಸೇವಾ ಅಧಿಕಾರಿಗಳು ಮತ್ತು ಕೇಂದ್ರ ಸರ್ಕಾರದ ನೌಕರರು/ಇತರ ರಾಜ್ಯ ಸರ್ಕಾರಿ ನೌಕರರು/ ಯುಜಿಸಿ/ಎಐಸಿಟಿಇ/ಎಫ್‌ಎನ್‌ಜೆಪಿಸಿ ವೇತನ ಶ್ರೇಣಿಯ ವ್ಯಾಪ್ತಿಗೊಳಪಡುವ ರಾಜ್ಯ ಸರ್ಕಾರಿ ನೌಕರರ ಪ್ರಯಾಣ ಭತ್ಯೆಯನ್ನು ಕ್ರಮಗೊಳಿಸುವುದು:
- 15.1 ಪ್ರಯಾಣ ಭತ್ಯೆಗೆ ಸಂಬಂಧಿಸಿದಂತೆ ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳ ನಿಯಮ 451 ರಡಿಯಲ್ಲಿ ಈ ಕೆಳಗಿನವರಿಗೂ ಸಹ ಅನ್ವಯವಾಗುತ್ತದೆ:-
- (ಎ) ರಾಜ್ಯ ಸರ್ಕಾರದಲ್ಲಿ ಸೇವೆ ಸಲ್ಲಿಸುತ್ತಿರುವ ಅಖಿಲ ಭಾರತ ಸೇವೆಗಳ ಅಧಿಕಾರಿಗಳಿಗೆ;
- (ಬಿ) ರಾಜ್ಯ ಸರ್ಕಾರದಲ್ಲಿ ಪ್ರತಿನಿಯೋಜನೆ ಮೇರೆಗೆ ಸೇವೆ ಸಲ್ಲಿಸುತ್ತಿರುವ ಕೇಂದ್ರ ಸರ್ಕಾರ ಮತ್ತು ಇತರ ರಾಜ್ಯ ಸರ್ಕಾರಿ ನೌಕರರು ಮತ್ತು ಯಾರು ತಮ್ಮ ಹುದ್ದೆಗೆ ಅನ್ವಯಿಸುವ ವೇತನವನ್ನು ಮಾತ್ರ ಇಲಾಖೆಯಲ್ಲಿ ಇದ್ದಂತೆ; ಮತ್ತು
- 15.2 ಯುಜಿಸಿ/ಎಐಸಿಟಿಇ/ಐಸಿಎಆರ್/ಎಫ್‌ಎನ್‌ಜೆಪಿಸಿ ವೇತನ ಶ್ರೇಣಿಯ ವ್ಯಾಪ್ತಿಗೊಳಪಡುವವರಿಗೆ ಈ ಆದೇಶ ಜಾರಿಗೆ ಬರುವ ಪೂರ್ವದಲ್ಲಿನ ವರ್ಗೀಕರಣದ ರೀತ್ಯ ಈ ಪರಿಷ್ಕೃತ ದರದ ಪ್ರಯಾಣ ಭತ್ಯೆಯು ಲಭ್ಯವಾಗುತ್ತದೆ.
16. ಈ ಮೇಲೆ ಹೇಳಿದ ಎಲ್ಲಾ ನಿಯಮಗಳಿಗೆ ಅವಶ್ಯಕ ತಿದ್ದುಪಡಿಯನ್ನು ಪ್ರತ್ಯೇಕವಾಗಿ ಹೊರಡಿಸಲಾಗುವುದು.
17. ಜಾರಿಗೆ ಬರುವ ದಿನಾಂಕ: ಈ ಆದೇಶ 2019 ರ ಜನವರಿ ಒಂದನೇ ತಾರೀಖಿನಿಂದ ಜಾರಿಗೆ ಬರತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ



(ಜಿ.ಬಿ.ಹೇಮಂತ್)

ಸರ್ಕಾರದ ಉಪ ಕಾರ್ಯದರ್ಶಿ
ಆರ್ಥಿಕ ಇಲಾಖೆ (ಸೇವೆಗಳು-1)

ಸಂಕಲನಕಾರರು, ಕರ್ನಾಟಕ ರಾಜ್ಯಪತ್ರ, ಬೆಂಗಳೂರು, ಮುಂದಿನ ರಾಜ್ಯಪತ್ರದಲ್ಲಿ ಪ್ರಕಟಿಸುವುದಕ್ಕಾಗಿ
ಹಾಗೂ 100 ಪ್ರತಿಗಳನ್ನು ಆರ್ಥಿಕ ಇಲಾಖೆಗೆ ಸರಬರಾಜು ಮಾಡಲು ಕೋರಿದೆ.

ಇವರಿಗೆ:

1. ಸರ್ಕಾರದ ಮುಖ್ಯ ಕಾರ್ಯದರ್ಶಿಗಳು/ಅಪರ ಮುಖ್ಯ ಕಾರ್ಯದರ್ಶಿಗಳು.
2. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು/ಕಾರ್ಯದರ್ಶಿಗಳು.
3. ಎಲ್ಲಾ ಇಲಾಖಾ ಮುಖ್ಯಸ್ಥರುಗಳು.
4. ಎಲ್ಲಾ ಜಿಲ್ಲಾಧಿಕಾರಿಗಳು.
5. ಪ್ರಾದೇಶಿಕ ಆಯುಕ್ತರು, ಬೆಂಗಳೂರು/ಮೈಸೂರು/ಬೆಳಗಾವಿ/ಗುಲ್ಬರ್ಗ.
6. ಜಿಲ್ಲಾ ಪಂಚಾಯತ್‌ಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು.
7. ಪ್ರಧಾನ ಮಹಾಲೇಖಪಾಲರು (ಸಿವಿಲ್ ಮತ್ತು ವಾಣಿಜ್ಯ ಲೆಕ್ಕಪರಿಶೋಧನೆ), ಕರ್ನಾಟಕ, ಬೆಂಗಳೂರು.

8. ಮಹಾಲೇಖಪಾಲರು (ಕಂದಾಯ ಸ್ವೀಕೃತಿ ಮತ್ತು ಕಾಮಗಾರಿಗಳು ಮತ್ತು ಅರಣ್ಯ ಲೆಕ್ಕಪರಿಶೋಧನೆ), ಬೆಂಗಳೂರು.
9. ಮಹಾಲೇಖಪಾಲರು (ಲೆಕ್ಕಗಳು ಮತ್ತು ಹಕ್ಕುಗಳು), ಕರ್ನಾಟಕ, ಬೆಂಗಳೂರು.
10. ರಿಜಿಸ್ಟ್ರಾರ್, ಕರ್ನಾಟಕ ಉಚ್ಚನ್ಯಾಯಾಲಯ, ಬೆಂಗಳೂರು.
11. ರಿಜಿಸ್ಟ್ರಾರ್, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
12. ರಿಜಿಸ್ಟ್ರಾರ್, ಕರ್ನಾಟಕ ಆಡಳಿತ ನ್ಯಾಯಮಂಡಳಿ, ಬೆಂಗಳೂರು.
13. ಕಾರ್ಯದರ್ಶಿ, ಕರ್ನಾಟಕ ಲೋಕಸೇವಾ ಆಯೋಗ, ಬೆಂಗಳೂರು.
14. ಕಾರ್ಯದರ್ಶಿ, ಕರ್ನಾಟಕ ವಿಧಾನಸಭೆ/ವಿಧಾನ ಪರಿಷತ್ತು, ಬೆಂಗಳೂರು.
15. ವಿಜಾನೆ ಅಧಿಕಾರಿ, ರಾಜ್ಯ ಹುಜೂರು ವಿಜಾನೆ/ಬೆಲ್ಲಾ ವಿಜಾನೆಗಳು
16. ಪ್ರಾಜೆಕ್ಟ್ ಆಫೀಸರ್, ಹೆಚ್.ಆರ್.ಎಂ.ಎಸ್, ಕೊಠಡಿ ಸಂಖ್ಯೆ:145-ಎ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು
17. ಕರ್ನಾಟಕ ಸರ್ಕಾರ ಸಚಿವಾಲಯದ ಎಲ್ಲಾ ಶಾಖೆಗಳು.
18. ಅಧ್ಯಕ್ಷರು, ಕರ್ನಾಟಕ ರಾಜ್ಯ ಸರ್ಕಾರಿ ನೌಕರರ ಸಂಘ, ಕಬ್ಬನ್ ಉದ್ಯಾನವನ, ಬೆಂಗಳೂರು.
19. ಕರ್ನಾಟಕ ಸರ್ಕಾರಿ ಸಚಿವಾಲಯ ಗ್ರಂಥಾಲಯ; ವಿಧಾನ ಮಂಡಲದ ಗ್ರಂಥಾಲಯ.
20. ವಾರಪತ್ರ/ಶಾಖೆಯ ರಕ್ಷಾ ಕಡತ.

[ಕ್ರಮ ಸಂಖ್ಯೆ:7 ರಿಂದ 16 ರವರೆಗೆ ನಮೂದಿತವಾದ ಅಧಿಕಾರಿಗಳಿಗೆ ಪತ್ರದ ಮೂಲಕ].

ಕರ್ನಾಟಕ ಸರ್ಕಾರದ ಅಧಿಕೃತ ಅಂತರ್ಜಾಲ ತಾಣ www.finance.kar.nic.in ವೀಕ್ಷಿಸಿ.